

डॉ.बाबासाहेब आंबेडकर यांची १२५ व्या
जयंती वर्षानिमित्त मौजे कापडगाव ता.जि.
रत्नागिरी बौद्ध विहार बांधण्यासाठी निधी
उपलब्ध करून देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: स्वसेअ-२०१६/प्र.क्र.४२२/बांधकामे
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : २३ ऑगस्ट, २०१८.

वाचा :-

- १) शासन निर्णय क्र. सामाजिक न्याय व विशेष सहाय्य विभाग क्र.सान्यावि२०१५/
प्र.क्र.१६३/बांधकामे, दि.९/१०/२०१५
- २) आयुक्त, समाज कल्याण, पुणे यांचे पत्र .सकआ/मावक/ऐतिस्थळ/अनुदाने
/मौका/२०१७/का.१२/१४२१, दि.४/१०/२०१७.
- ३) शासन निर्णय क्र. सामाजिक न्याय व विशेष सहाय्य विभाग - बैठक २०१६/
प्र.क्र. ४७६ /बांधकामे, दि.१४/३/२०१८

प्रस्तावना :-

भारतरत्न डॉ.बाबासाहेब आंबेडकर यांच्या १२५ व्या जयंती वर्षानिमित्त अनुसूचित जाती व नवबौद्ध घटकासाठी ऐतिहासिक व सांस्कृतिकदृष्ट्या महत्व असलेल्या स्थळांचा विकास करणे या अंतर्गत दि. ९/१०/२०१५ रोजीच्या शासन निर्णयातील तरतूदीनुसार मा. मंत्री (सामाजिक न्याय व विशेष सहाय्य विभाग) यांच्या अध्यक्षतेखाली गठीत करण्यात आलेल्या समितीची दि.१७/१/२०१८ रोजी बैठक संपन्न झाली. सदर बैठकीत मौजे कापडगाव, ता.जि. रत्नागिरी येथील बौद्ध विहार व परिसर विकास या कामास मंजूरी देण्यात आलेली आहे. त्यानुसार, आयुक्त, समाजकल्याण, पुणे यांच्याकडून प्राप्त झालेल्या दि.४/१०/२०१७ रोजीच्या प्रस्तावास अनुसरून दि. १४/३/२०१८ रोजीच्या शासन निर्णयान्वये सदर कामास रु. १,०२,६३,८३५/- (अक्षरी रूपये एक कोटी दोन लाख त्रेसष्ट हजार आठशे पस्तीस फक्त) इतक्या रकमेस तत्त्वतः मंजूरी देण्यात आली आहे. त्यानुसार प्राप्त अंदाजपत्रक सार्वजनिक बांधकाम विभागास तांत्रिक छाननी साठी पाठविण्यात आले होते. सार्वजनिक बांधकाम विभागाने परिगणीत केल्यानुसार मौजे कापडगाव ता.जि. रत्नागिरी येथील बौद्धविहार व परिसर विकास करणे या कामास रु. १,२६,४७,११४/- (अक्षरी रूपये एक कोटी सव्वीस लाख सत्तेचाळीस हजार एकशे चौदा फक्त) इतक्या रकमेस प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

भारतरत्न डॉ. बाबासाहेब आंबेडकर यांच्या १२५ व्या जयंतीनिमित्त मौजे कापडगाव ता.जि. रत्नागिरी येथील बौद्धविहार व परिसर विकासासाठी रु.१,२६,४७,११४/-/- (रुपये एक कोटी सव्वीस लाख सत्तेचाळीस हजार एकशे चौदा फक्त) इतक्या रक्कमेच्या अंदाजपत्रकास खालील अटीच्या अधीन राहून प्रशासकीय मान्यता देण्यात येत आहे:-

अटी व शर्ती :-

- १) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच सुरु करावे.
- २) ढोबळ स्वरुपात धरण्यात आलेल्या तरतुदीबाबत काम करतेवेळी विस्तृत अंदाजपत्रक करूनच काम हाती घ्यावे.
- ३) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र. १७७/तां.क.१, दि.१० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ४) सार्वजनिक बांधकाम विभागाच्या शासन निर्णयक्र.बीडीजी-२०१७/ प्र.क्र.६०/ इमारती-२, दि.७/७/२०१७ अन्वये कार्यवाही करण्यात यावी.
- ५) तांत्रिक मान्यता प्रदान करण्यापूर्वी अंदाजपत्रकावर अधीक्षक अभियंता, सा.बां.मंडळ, रत्नागिरी तसेच उपभोक्ता विभागाच्या वतीने सक्षम अधिकाऱ्याचे साक्षांकन आवश्यक आहे.
- ६) नियोजित जागा उपभोक्ता विभागाच्या ताब्यात असल्याचे प्रमाणपत्र प्राप्त करून सदर कामाच्या निविदा सूचना प्रसिध्द करण्यात याव्यात.

२. प्रस्तुत कामावरील खर्च हा संदर्भ क्र.३ येथे नमूद दि.१४/३/२०१८ रोजीच्या शासन निर्णयातील परिच्छेद क्र. २ नुसार समन्वयक तथा कार्यकारी अभियंता, सार्वजनिक बांधकाम विभाग, पुणे यांचे अधिनस्त ठेवण्यात आलेल्या निधीतून करावा.

३. या करीता आयुक्त, समाजकल्याण, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत असून, त्यांनी या कामासाठीचा निधी, विहित केलेल्या कार्यपद्धतीनुसार त्या त्या टप्प्यावर सदरहू कामाकरीता वितरीत करावा.

४. प्रस्तुतचा शासन निर्णय, दि.९/१०/२०१५ च्या शासन निर्णयान्वये गठित समितीस प्राप्त अधिकार तसेच वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०८२३१५४७३८१२२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.कों.आहिरे)

अवर सचिव, महाराष्ट्र शासन

प्रत,

१. आयुक्त, समाजकल्याण आयुक्तालय, पुणे.
२. मुख्य अभियंता, सार्वजनिक बांधकाम विभाग, पुणे
३. महालेखापाल (लेखा व अनुज्ञेयता) (लेखा परिक्षा), महाराष्ट्र १/२, मुंबई/ नागपूर.
४. मा.मंत्री (सा.न्या.) यांचे खाजगी सचिव, मंत्रालय, मुंबई-३२
५. मा.राज्यमंत्री (सा.न्या.) यांचे खाजगी सचिव, मंत्रालय, मुंबई-३२
६. कार्यकारी अभियंता तथा समन्वयक, सार्वजनिक बांधकाम विभाग, पुणे
७. कार्यकारी अभियंता, सार्वजनिक बांधकाम मंडळ, रत्नागिरी
८. उपविभागीय अभियंता, सार्वजनिक बांधकाम मंडळ, सार्वजनिक बांधकाम मंडळ
९. प्रादेशिक उपायुक्त, समाजकल्याण विभाग, कोकण भवन, नवी मुंबई.
१०. सहायक आयुक्त, समाजकल्याण, रत्नागिरी
११. जिल्हा कोषागार अधिकारी, रत्नागिरी.
१२. निवडनस्ती / बांधकामे.